



Presented on : 22-04-2026
Registered on : 22-04-2026
Decided on : 01-07-2026
Duration : 09D-02M-00Y

**IN THE COURT OF
PRINCIPAL CIVIL JUDGE AT ,ARVALLI
(Presided Over by MR.A.A.JANI)
ફોજદારી કેસ નં. ૨૭૮/૨૦૨૬
આંક-**

શ્રી સરકાર

ધનસુરા પો.સ્ટે. ગુ.ર.નં.૧૧૧૮૮૦૦૪૨૫૦૨૪૩/૨૦૨૫..... ફરીયાદી

વિરુદ્ધ

મહેશકુમાર રાણાભાઈ ખાંટ,

ઉ.વ.૩૦, ધંધો- મજૂરી,

રહે. જશવંતપુરા, તા.ધનસુરા, જી.અરવલ્લી,.....આરોપી

ગુજ્જો પ્રોહીબીશન એક્ટની કલમ- ૬૫ એ.એ.

સરકાર તરફ :- વિ.વ. શ્રી ડી.ડી.પટેલ

આરોપી તરફ :- પી.કે.મકવાણા

-:: ચુકાદો ::-

(૧). આ કામના ફરીયાદપક્ષના કેસની ટૂંકમાં હકીકત એવી છે કે, આરોપીએ ગઈ તા.૦૭/૦૫/૨૦૨૫ ના કલાક ૧૭/૦૦ વાગે પોતાના ઘરની બાજુમાં છાપરામાં એક.પ્લા.ના માં દેશીદારૂ લીટર-૦૨ કિ.રૂપીયા ૪૦૦/- નો ગેરકાયદેસર વગરપાસ પરમીટે રાખી પ્રોહી રેઈડ દરમ્યાન

પકડાઈ જઈ ગુનો કરી પ્રોહી કલમ- ૬૫ એ.એ. મુજબનો શિક્ષાપાત્ર ગુન્હો કરેલ છે અને તે મતલબની ફરીયાદ આ કામના ફરીયાદી શ્રી ઇલ્ફાનહુસૈન યાસીનમીયા, પોલીસ કોન્સ. બ.નં. ૧૬૬ નોકરી ધનસુરા પોલીસ સ્ટેશન જી.અરવલ્લીવાળાએ ધનસુરા પો.સ્ટે.માં આપતા સદર ફરીયાદ ધનસુરા પો.સ્ટે. ગુ. ર. નં. ૧૧૧૮૮૦૦૪૨૫૦૨૪૩/૨૦૨૫ થી નોંધવામાં આવેલી અને સદર કામ ગુન્હો નોંધાતા તપાસ કરનાર અધિકારીએ આરોપી વિરૂદ્ધ પુરતો પુરાવો મળી આવતા હોવાની ચાર્જશીટ અત્રેની અદાલતમાં રજુ કરેલ છે.

(૨). આ કામના આરોપીને સમન્સ બજવણી કરતા તેઓ કોર્ટ સમક્ષ તેમના વકીલશ્રી મારફતે હાજર થયેલ છે, તેઓને બી.એન.એસ.એસ. ની કલમ - ૨૩૦ ની જોગવાઈ મુજબ પોલીસ પેપર્સની નકલો મળ્યાની ખાત્રી કર્યા બાદ આંક - ૦૭ થી તહોમતનામું ઘડવામાં આવેલ છે અને આંક - ૦૮ થી પ્લી લેવામાં આવેલ છે જેમાં આરોપીએ ગુન્હાનો ઇન્કાર કરતા આ કામ ફરીયાદપક્ષના પુરાવા પર રાખવામાં આવેલ.

(૩). આ કામમાં ફરીયાદપક્ષ તરફથી નીચે પ્રમાણેનો મૌખિક અને દસ્તાવેજી પુરાવો રજુ કરવામાં આવેલ છે.

ક્રમ	વિગત	આંક
૧.	પંચ સાહેદ - સંજયભાઈ કાળાભાઈ સોલંકીની સોગંદ ઉપરની જુબાની	૦૯
૨.	પ્રા.પંચનામું	૧૦
૩.	પંચ સાહેદ - રાણાજી ચતુરજી ખાંટની સોગંદ ઉપરની જુબાની	૧૧
૪.	ફરીયાદી- ઇલ્ફાનહુસૈન યાસીનમીયાની સોગંદ ઉપરની જુબાની	૧૨
૫.	અસલ ફરીયાદ	૧૩
૬.	સુચિપત્ર	૧૪

(જ). આ સિવાય ફરીયાદપક્ષે અન્ય કોઈ પુરાવો રજૂ કરવામાં આવેલ નથી અને ફરીયાદપક્ષે એ.પી.પી.શ્રીએ મૌખિક રીતે પુરાવો પુરો થયાનું જાહેર કરતા તેના આધારે ફરીયાદપક્ષનો પુરાવો બંધ કરવામાં આવેલ છે.

(પ). આ કામે ફરિયાદ પક્ષના વિ.એ.પી.પી.શ્રીની મૌખિક વિનંતી કરતા ફરિયાદપક્ષનો પુરાવો પૂર્ણ થયાનું જાહેર કરવામાં આવેલ. તમામ પુરાવાના અંતે આરોપીનું બી.એન.એસ.એસ.કલમ- ૩૫૧ અન્વયે વિશેષ નિવેદન નોંધવામાં આવેલ, જેમાં મોટા ભાગની હકીકતનો ઇન્કાર કરી વિશેષમાં જણાવેલ છે કે, અમો તદ્દન નિર્દોષ છીએ ખોટો કેસ કરેલ છે.

(ફ). દલીલ

ફરીયાદપક્ષે એ.પી.પી.શ્રી ડી.ડી.પટેલની દલીલ સાંભળવામાં આવેલ છે.

(ગ). કેસની ઉપરોક્ત હકીકતો તથા ફરીયાદપક્ષે રજૂ કરવામાં આવેલ પુરાવાને ધ્યાને લેતા કેસના નિર્ણય માટે નીચે મુજબના મુદ્દા ઉપસ્થિત થાય છે.

(૧) શું ફરીયાદપક્ષ નિઃશંકપણે એ હકીકત પુરવાર કરે છે કે, આરોપીએ ગઈ તા.૦૭/૦૫/૨૦૨૫ ના કલાક ૧૭/૦૦ વાગે પોતાના ઘરની બાજુમાં છાપરામાં એક.પ્લા.ના માં દેશીદારૂ લીટર- ૦૨ કિ.રૂપીયા ૪૦૦/- નો ગેરકાયદેસર વગરપાસ પરમીટે રાખી પ્રોહી રેઈડ દરમિયાન પકડાઈ જઈ ગુનો કરી પ્રોહી કલમ- ૬૫ એ.એ. મુજબનો શિક્ષાપાત્ર ગુન્હો કરેલ છે ?

(૨) શું હુકમ ?

(૮). ઉપરોક્ત મુદ્દાના નિર્ણયો નીચે પ્રમાણે આપવામાં આવે છે :

(૧) “નકારમાં”

(૨) “આખરી હુકમ મુજબ”

(૯).

:: કારણો ::

આમ, સમગ્ર રીતે જોવા જોઈએ તો, આંક - ૦૮ થી રજુ થયેલ પંચ સાહેદે પોતાની જુબાનીમાં તથા આંક - ૧૧ થી રજુ થયેલ પંચ સાહેદે પોતાની જુબાનીમાં તેઓને પંચનામાની ખરી નકલ બતાવવામાં આવે છે જેમાં પંચો તરીકે તેઓની સહીઓ છે જે તેઓ ઓળખી બતાવે છે. જેના પંચનામા નો આંક-૧૦ છે. તેઓ ધનસુરા પોલીસ સ્ટેશનમાં સહી કરી હતી. તેઓ પોલીસ સાથે ક્યારેય કોઈ રેડમાં ગયેલા હોય તેવું બનેલ નથી. પોલીસે તેઓની સહી કરાવી હતી પરંતુ કંઈ બાબતે કરાવી હતી તેની ખબર નથી. પોલીસે તેઓની હાજરીમા કોઈ મુદ્દામાલ પકડેલ હોય તેવું બનેલ નથી. પોલીસે તેઓને પંચનામા વિશે કંઈ કીધું નથી કે પંચનામા બાબતે કંઈ પુછેલ નથી. તેઓએ પંચનામામા સહી કર્યા પહેલા કાગળ વાંચેલ નથી. પોલીસે તેઓની હાજરીમા કોઈ મુદ્દામાલ દારૂ પકડેલ હોય તેવું બનેલ નથી અને તેનું વિગતવારનું પંચનામું કરેલ હોય તેવું બનેલ નથી. પંચનામાની વિગતો વિશે તેઓ કંઈજ જાણતા નથી. હાલના આરોપી પાસેથી જ કહેવાતો પ્રોહી મુદામાલ કબજે કરવામાં આવેલ હોય તેવું સદરહું સાહેદોની જુબાનીથી રેકર્ડ ઉપર સાબીત થતું નથી. સદરહું બંને પંચ સાહેદોએ આંક - ૧૦ થી રજુ થયેલ પ્રા. પંચનામાની હકીકતને સમર્થન આપેલ નથી. સદરહું પંચ સાહેદ પ્રા.પંચનામાની હકીકતને સમર્થન કરતા ન હોય ફરી ગયેલ સાહેદ જાહેર થયેલ છે. સદરહું પંચ સાહેદ આંક - ૧૦ થી રજુ થયેલ પ્રા.પંચનામાની હકીકતને સમર્થન કરતા ન હોય ફરીયાદપક્ષે આંક - ૧૦ થી રજુ થયેલ પ્રા. પંચનામું પુરવાર થયેલ માની શકાય નહીં.

(૧૦). જ્યારે આંક - ૧૨ થી રજુ થયેલ ફરીયાદી ઈલ્ફાનહુસૈન યાસીનમીયાનો પુરાવો ધ્યાને લેવામાં આવે તો, તા.૦૭-૦૫-૨૦૨૫ ના રોજ હું તથા પોલીસ સ્ટાફના માણસો સાથે ખાનગી વાહનમાં પેટ્રોલીંગમાં હતા તે દરમિયાન જશવંતપુરા તરફ જતા અંગત બાતમી હકીકત મળેલ કે જશવંતપુરા ગામના રહેવાસી મહેશકુમાર રાણાભાઈ ખાંટનાઓ પોતાના ઘરે દેશી દારૂ રાખી વેચાણ કરેલ છે તેવી બાતમી આધારે નજીકમાંથી ૨ પંચના માણસો બોલાવી તેમને હકીકત થી વાકેફ કરેલ અને પંચોને સાથે રાખી બાતમી હકીકત વાળી જગ્યાએ જતા એક ઈસમ હાજર મળી આવેલ જેને પંચો

રૂબરૂ નામ પુછતા તેણે પોતાનું નામ મહેશકુમાર રાણાભાઈ ખાંટ હોવાનું જણાવેલ તેના ઘરના બાજુ માં આવેલ છાપરામાંથી પંચો રૂબરૂ તપાસ કરતા એક.પ્લા.કેન મળી આવેલ જેમાં દેશી દારૂ લીટર-૦૨ કી.રૂ.૪૦૦ નો દેશી દારૂની ગે.કા.રીતે વેચાણ કરતા મળી આવેલ જેમાંથી સેમ્પલ સાડ એક કાચની શીશીમાં ૧૮૦ મી.લી.દેશી દારૂ ભરી સીલ મારી સીલબંધ કરેલ અને મને આંક-૧૦. થી રજુ મુદ્દામાલ કબજે કર્યા અંગેનું પંચનામું બતાવવામાં આવે છે જેમાં પંચોની તથા રૂબરૂ તરીકે મારી સહી છે જે જોઈને ઓળખી બતાવુ છુ.બનાવની મે ફરિયાદ આપેલી.મને આજરોજ ફરિયાદ બતાવવામાં આવે છે જેમાં ફરીયાદી તરીકે મારી સહી છે જે હુ ઓળખી બતાવુ છુ જે ફરિયાદ રજુ દાખલ આંક.૧૩. આપવામાં આવે છે.પી.એસ.ઓ દ્વારા ગુનો રજુ.કરી સુચીપત્ર તૈયાર કરી આ ગુનાની તપાસ મને સોંપેલી.મને સુચીપત્ર બતાવવામાં આવે છે જેમાં પી.એસ.ઓ.ની સહી છે જે જોઈને ઓળખી બતાવુ છુ જે રજુ દાખલ આંક.૧૪.આપવામાં આવે છે.તપાસના કામે મે લાગતા-વળગતા સાહેદોના નિવેદનો લીધેલા.આરોપી સામે ચાર્જશીટ કરવા જેટલા પુરાવા મળી આવતા મે નામ.કોર્ટમાં ચાર્જશીટ કરેલુ.આરોપીને જોયેથી ઓળખી શકુ જે આજરોજ નામ.કોર્ટમાં હાજર છે તેજ છે.

સદરહું ફરીયાદીની જુબાનીને કોઈ સ્વતંત્ર સાહેદની જુબાનીથી સમર્થન મળેલ નથી. સદરહું સાહેદ પોલીસ સાહેદ હોય તેઓને સોંપવામાં આવેલ ફરજ મુજબની કામગીરી તેઓએ કરેલ હોવાનું જણાય આવે છે.

(૧૧). ફરીયાદપક્ષે રજૂ થયેલ પુરાવાઓનું મુલ્યાંકન કરતા ફરીયાદપક્ષના કેસ અનુસાર જે પંચ સાહેદની હાજરીમાં દારૂ કબજે કરેલ હોવાનું કથન થયેલ છે તે પંચ સાહેદ ઉપરોક્ત ચર્ચા કરી તે મુજબ આંક - ૧૧ થી રજૂ પંચનામાની વિગતને લેશમાત્ર સમર્થન આપેલ નથી. **નામદાર ગુજરાત હાઈકોર્ટ જુવાભાઈ ટી.વસાવા વિરૂધ્ધ સ્ટેટ ઓફ ગુજરાતના** ચુકાદામાં ઠરાવેલ સિધ્ધાંત મુજબ જ્યારે પંચ સાહેદો પંચનામાની હકિકતોને સમર્થન આપે નહીં ત્યારે પંચનામાની વિગતો અનુસાર ગુન્હો બનેલ હોવાનું શંકાસ્પદ બની જાય છે. ફોજદારી ન્યાય પ્રણાલીના મુળભુત સિધ્ધાંત મુજબ ફરીયાદ પક્ષે આરોપીઓ સામે આક્ષેપવામાં આવેલ ગુનો શંકારહિત પુરવાર કરવાનો રહે છે. જો ફરીયાદ પક્ષના કેસમાં શંકા ઉપસ્થિત થાય તો તે શંકાનો

લાભ આરોપીઓની તરફેણમાં રહે છે. આ કામે રજૂ થયેલ પંચનામાની વિગત પુરવાર કરવામાં ફરીયાદ પક્ષ સફળ થયેલ નથી. આમ, ઉપરોક્ત ચર્ચા કરી તે તમામ હકિકત ધ્યાને લેતાં ફરીયાદ પક્ષ આરોપીઓ સામે આક્ષેપવામાં આવેલ ગુનો શંકા રહિત રીતે પુરવાર કરવામાં સફળ થયેલ નથી. **નામદાર સર્વોચ્ચ અદાલતે સતીષ મહેરા વિ.દીલ્હી એડમીનીસ્ટ્રેશન ૧૯૯૬ (૩) કાઈમ્સ સુપ્રિમ કોર્ટના પાના નં. ૮૫** ના ચુકાદામાં ઠરાવેલ સિધ્ધાંત મુજબ જ્યારે ફરીયાદ પક્ષ દ્વારા રજૂ કરવામાં આવેલ પુરાવા ઉપરથી અન્ય પુરાવો નોંધવો યોગ્ય અને જરૂરી જણાતો ન હોય તેવા સંજોગોમાં અદાલતનો કિંમતી સમય વેડફાવો જોઈએ નહીં. વધુમાં **નામદાર ગુજરાત હાઈકોર્ટ દ્વારા સ્ટેટ ઓફ ગુજરાત વિ.સુરેશભાઈ એસ.પટેલનો ચુકાદો કે જે (૨૦૧૧) ૨૬ જી.એચ.જે. (૧)** ઉપર પ્રસિધ્ધ થયેલ છે તેમાં નામદાર ગુજરાત હાઈકોર્ટે પ્રસ્થાપિત કરેલ સિધ્ધાંત પ્રમાણે જ્યારે પંચ સાહેદો ફરીયાદ પક્ષ દ્વારા ગુજરાત હાઈકોર્ટે પ્રસ્થાપિત કરેલ સિધ્ધાંત પ્રમાણે જ્યારે પંચ સાહેદો ફરીયાદ પક્ષ દ્વારા ફરી ગયેલા સાહેદ તરીકે જાહેર થાય ત્યારે ફરીયાદ પક્ષના પુરાવા ઉપર આધાર રાખવો એ સલામતભર્યું ગણાય નહીં. વધુમાં ફરીયાદ પક્ષના કેસને કોઈ સ્વતંત્ર સાહેદના પુરાવાથી સમર્થન મળતું નથી ત્યારે માત્ર પોલીસ સાહેદોના પુરાવા ઉપર આધાર રાખી શકાય નહીં. વધુમાં, **માનસીંગ મુલુભાઈ કાઠી દરબાર વિરૂધ્ધ સ્ટેટ ઓફ ગુજરાત ૨૦૧૨ જી.એલ.એચ.ઈ.એલ. - એચ.સી. પાના નં.૨૨૭૬૯૮** માં પ્રસ્થાપિત સિધ્ધાંત મુજબ " જો પંચ સાહેદો ફરીયાદીના કેસને સમર્થન આપતો પુરાવો ન આપે તેમજ આરોપીઓ પાસેથી રીકવર કરેલ મુદ્દામાલ શીલ અને સ્લીપ કરેલાનો શંકા ઉપજાવતો હોય તેમજ સ્વતંત્ર સાહેદો તપાસેલ ન હોય અને સાક્ષીના પુરાવામાં મહત્વની બાબતનો વિરોધાભાસ જણાતો હોય તો આરોપીઓને શંકાનો લાભ આપી શકાય.

(૧૨). આ કામે રેકર્ડ ઉપર રજૂ થયેલ પુરાવો જોતા રેઈડવાળી જગ્યા જાહેર વિસ્તાર માણસોની અવરજવરવાળો વિસ્તાર હોવા છતાં આજુબાજુના કોઈ સ્વતંત્ર સાહેદોના નિવેદન નોંધવામાં આવેલ નથી. આ કામે પો.સાહેદ સિવાય અન્ય કોઈ સ્વતંત્ર સાહેદોના નિવેદન નોંધવામાં આવેલ ન હોય તપાસવામાં આવેલ નથી. તેમજ આ કામે ફરીયાદીનો પુરાવો રજૂ થયેલ હોય

અને તેઓની જુબાનીને અન્ય કોઈ સ્વતંત્ર સાહેદની જુબાનીથી સમર્થન મળેલ નથી. વધુમાં આ કામના પંચ સાહેદ પંચનામાની હકીકતોનો સમર્થન આપેલ નથી. જેથી આરોપીએ પોતાના ઘરની બાજુમાં છાપરામાં એક.પ્લા.ના માં દેશીદાડ લીટર-૦૨ કિ.રૂપીયા ૪૦૦/- નો ગેરકાયદેસર વગરપાસ પરમીટે રાખી પ્રોહી રેઈડ દરમ્યાન પકડાઈ આવેલ હોવાની હકીકતને નિઃશંકપણે પુરવાર કરી શકેલ નથી. વધુમાં આ કામે અન્ય કોઈ સ્વતંત્ર સાહેદોના નિવેદનો નોંધવામાં આવેલ ન હોય, તપાસવામાં આવેલ નથી. જેથી એક માત્ર ફરીયાદના આધારે અને અન્ય વિશ્વસનીય પુરાવાને અભાવે આરોપીને તકસીરવાન ઠરાવી શકાય તેમ નથી. આમ, ફરીયાદપક્ષે કોઈ સ્વતંત્ર સાહેદો પુરાવાને કામે રજુ નથી. આમ, સમગ્ર રીતે ફરીયાદપક્ષે આરોપી સામેનો કેસ શંકાથી પર સાબીત કરવામાં નિષ્ફળ રહેલો હોય તેનો લાભ આરોપીને મળવાપાત્ર થાય છે. તેમજ હાલના કેસની પરીસ્થિતી જોતા આરોપીનાઓ વિરૂદ્ધ સદર કેસની કાર્યવાહી આગળ ચલાવવામાં આવે તો તદ્દન ન્યાયીક કાર્યવાહી ઉપર ભારરૂપ, બોજા રૂપ તેમજ સમયના નિર્રથક બગાડ કરવા પાત્ર જણાઈ આવતું હોય આ સંજોગોમાં આ કોર્ટનું એમ માનવું છે કે, ફરીયાદપક્ષ આરોપી સામે હાલનો કેસ નિઃશંકપણે પુરવાર કરી શકેલ નથી. તે સંજોગોમાં આરોપીને હાલના ગુન્હામાં દોષિત ઠરાવી શિક્ષા કરવાનું યોગ્ય, ન્યાયી અને વ્યાજબી જણાતું ન હોય મુદ્દા નં. ૧ નો જવાબ ” નકારમાં” આપી મુદ્દા નં. ૨ અંગે નીચે મુજબ આખરી હુકમ પસાર કરવામાં આવે છે.

—:: આખરી હુકમ::—

(૧). આ કામના આરોપી- મહેશકુમાર રાણાભાઈ ખાંટ, ઉ.વ.૩૦, ધંધો- મજૂરી, રહે.જશવંતપુરા, તા.ધનસુરા, જી.અરવલ્લી ને બી.એન.એસ.એસ. ની કલમ-૨૭૧(૧) મુજબ બોમ્બે પ્રોહીબીશન એક્ટની કલમ - ૬૫ એ.એ મુજબના શિક્ષાને પાત્ર ગુન્હામાંથી નિર્દોષ ઠરાવી છોડી મુકવાનો હુકમ કરવામાં આવે છે.

(૨). આરોપીએ અગાઉ આપેલ જામીન તથા જાતમચુરકા અપીલ સમય સુધી ચાલુ રાખવાનો હુકમ કરવામાં આવે છે.

(૩). આ કામે મુદામાલ પાવતી નં. ૮૩/૨૦૨૫ ના કામે રજુ થયેલ મુદામાલ દારૂનો અપીલ સમય વિત્યે નાશ કરવાનો હુકમ કરવામાં આવે છે.

આ હુકમ આજરોજ તા. ૦૧લી, માહે – જુલાઈ, સને – ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

તા. ૦૧/૦૭/૨૦૨૬

સ્થળ:ધનસુરા.

(અર્પિત એ. જાની)
જયુડી.મેજ.ફ.ક.,
અરવલ્લી (ધનસુરા).
(કોડ નં. જીજે૦૧૬૪૪)

(જે.એમ.પરમાર)

સ્ટેનોગ્રાફર